

32003D0911

30.12.2003

IL-ĠURNAL UFFIĊJALI TA' L-UNJONI EWROPEA

L 342/53

ID-DEĊIŻJONI TAL-KUNSILL**tat-22 ta' Diċembru 2003****li tistabbilixxi programm Komunitarju ta' azzjoni għal korpjiet li jippromwovi ftehim reċiproku ta' relazzjonijiet bejn l-Unjoni Ewropea u ċerti reġjuni fid-dinja**

(2003/911/KE)

IL-KUNSILL TA' L-UNJONI EWROPEA,

Wara li kkonsidra t-Trattat li jistabbilixxi l-Komunità Ewropea, u partikolarment l-Artikolu 308 tiegħu,

Wara li kkonsidra l-proposta mill-Kummissjoni,

Wara li kkonsidra l-opinjoni tal-Parlament Ewropew ⁽¹⁾,

Billi:

(1) Il-Komunità żżomm relazzjonijiet ma' ċerti pajjiżi u reġjuni, b'mod partikolari billi ttiprovdi għajnuna sostanzjali taht ir-Regolamenti ALA ⁽²⁾, MEDA ⁽³⁾ Tacis ⁽⁴⁾ u CARDS ⁽⁵⁾.

(2) Il-Kunsill Ewropew, għall-inqas f'zewg okkażjonijiet ⁽⁶⁾, issottolinea l-importanza li jagħti lil relazzjonijiet bejn l-Unjoni Ewropea u s-sieħba tagħha.

(3) Għandha tingħata attenzjoni speċjali lid-dimensjoni reġjonali ta' għajnuna Komunitarja, waqt li titqies id-diverġenza ta' bżonnijiet u prioritajiet fost ir-reġjuni ewlenin koperti mir-Regolamenti msemija qabel u tiż-died koperazzjoni reġjonali f'manjera bilanċjata u kordinata.

(4) Għarfien u ftehim reċiproku miżjud bejn l-Unjoni Ewropea u s-sieħba li qed jercievu għajnuna minnha għandu jiġi promoss.

(5) Tishih ta' għarfien u ftehim reċiproku bejn l-Unjoni Ewropea u s-sieħba tagħhom se jiġi megħjun mix-xogħol ta' korpjiet li jispeċjalizzaw fl-analiżi ta' relazzjonijiet bejn l-Unjoni Ewropea u r-reġjunijiet interessati.

(6) Diversi linji ta' l-estimi huma disinjati sabiex jappoġġjaw istituti, korpjiet jew xbieki bil-hsieb li jirrinforzaw relazzjonijiet bejn l-Unjoni Ewropea u reġjunijiet oħra fid-dinja.

(7) Ir-Regolament tal-Kunsill (KE, Euratom) Nru 1605/2002 tal-25 ta' Ġunju 2002 dwar ir-Regolament Finanzjarju applikabbli għall-estimi generali tal-Komunitajiet Ewropej ⁽⁷⁾ (minn issa 'l quddiem imsejja bħala "r-Regolament Finanzjarju" jehtieg li jiġi stabbilit bażi legali għal azzjonijiet eżistenti ta' appoġġ.

(8) L-iskop ġijografiku tal-programm, li huwa s-suġġett ta' din id-Deciżjoni għandu jiġi estiż lir-reġjuni kollha koperti mir-Regolamenti ALA, MEDA, Tacis u CARDS u lill-pajjiżi kandidati.

(9) L-operati koperti minn din id-Deciżjoni mhumix miżuri ta' koperazzjoni li jaqgħu direttament taht il-politika ta' koperazzjoni ta' żvilupp jew koperazzjoni ma' pajjiżi terzi oħra iżda minkejja dan huma meħtieġa biex jinkiseb wieħed mill-għanijiet tal-Komunità.

(10) Ammont finanzjarju ta' riferenza, fit-tifsira tal-punt 34 tal-Ftehim Inter-istituzzjonali tas-6 Mejju 1999 bejn il-Parlament Ewropew, il-Kunsill u l-Kummissjoni dwar dixxiplina fl-estimi u titjib fil-proċedura ta' l-estimi ⁽⁸⁾, jinsab inkluż f'din irid-Deciżjoni għat-tul ta' żmien tagħha kollu, mingħajr b'daqshekk ma jaffettwa l-poteri ta' l-awtorita ta' l-estimi kif definit fit-Trattat li qed jiġi affettwat hawnhekk.

(11) Għall-adozzjoni ta' din id-Deciżjoni, it-Trattat ma jipprovdiżi poteri ta' azzjoni oħra għajr dawk preskritti fl-Artikolu 308 tiegħu,

IDDEĊIEDA KIF ĠEJ:

Artikolu 1

L-għan tal-programm

1. Programm Komunitarju ta' azzjoni huwa hawnhekk stabbilit għall-promozzjoni ta' ċentri, istituti u xbieki li jispeċjalizzaw fl-analiżi ta' relazzjonijiet bejn l-Unjoni Ewropea u ċerti reġjuni.

⁽¹⁾ Opinjoni mogħtija fl-20 ta' Novembru 2003 (għadha mhix publikata fil-Ġurnal Uffiċjali).

⁽²⁾ Ir-Regolament (KEE) Nru 443/92 (ĠU L 52, tas-27.2.1992, p. 1).

⁽³⁾ Ir-Regolament (KE) Nru 1488/96 (ĠU L 189, tat-30.7.1996, p.1).

⁽⁴⁾ Ir-Regolament (KE, Euratom) Nru 99/2000 (ĠU L 12, tat-18.1.2000, p. 1).

⁽⁵⁾ Ir-Regolament (KE) Nru 2666/2000 (ĠU L 306, tas-7.12.2000, p.1).

⁽⁶⁾ Kunsill Ewropew ta' Cannes, 26-27 ta' Ġunju 1995 u Kunsill Ewropew ta' Lisbona, 23-24 ta' Marzu 2000.

⁽⁷⁾ ĠU L 248, tas-16.09.2002, p. 1.

⁽⁸⁾ ĠU C 172, tat-18.6.1999, p. 1. Ftehim kif imħassar mid-Deciżjoni 2003/429/KE tal-Parlament Ewropew u tal-Kunsill (ĠU L 147, ta' 14.6.2003, p. 25).

2. L-ghan ġenerali ta' dan il-programm għandu jkun sabiex jiż-
died il-ftehim u d-djalogu bejn l-Unjoni Ewropea u r-reġjuni
koperti mir-Regolamenti ALA, MEDA, Tacis u CARDS u l-pajjiżi
kandidati permezz ta' appoġġ lill-attivitajiet tal-korpi msemmija
fil-paragrafu 1. L-attivitajiet għandhom jikkonsistu minn
programm annwali ta' xogħol ta' ċentru, istitut jew xibka u
għandhom ilaħħqu dawk deskritti fl-Anness. L-attivitajiet appoġġ-
jati jridu jikkontribwixxu sabiex jiżdied il-ftehim u d-djalogu
bejn l-Unjoni Ewropea u r-reġjuni koperti mir-Regolamenti ALA,
MEDA, Tacis u CARDS u l-pajjiżi kandidati.

Artikolu 2

Aċċess għall-programm

1. Biex jikkwalifika għal għotja, korp applikant irid jikkonforma
mad-dispożizzjonijiet preskritti fl-Anness u jilhaq il-htigijiet li ġej-
jin:

- għandha tkun entita legali indipendenti u li ma tagħmilx qligħ
attiva "l biċċa" l kbira fil-promozzjoni ta' ftehim ta'
relazzjonijiet bejn l-Unjoni Ewropea u r-reġjuni interessati, bil-
ghan li sservi lill-pubbliku sew;
- għandu jkun ġie stabbilit legalment għal aktar minn sentejn u
l-kontijiet iridu jkunu għandu għas-sentejn ta' qabel ċertifikati
minn awditur reġistrat;
- l-attivitajiet tiegħu iridu jlaħħqu l-prinċipji li fuqhom hija bba-
żata l-azzjoni ta' relazzjonijiet esterni Komunitarji u jqisu l-erji
ta' prijorita identifikati f'punt 4 ta' l-Anness.

2. Għal korp li jsegwi għan li jlaħħaq mal-politika ta' relazzjonijiet
esterni ta' l-Unjoni Ewropea sabiex jikkwalifika għal għotja ta'
operat skond il-programm ta' xogħol annwali tiegħu, għandu jkun
attiv ukoll fl-livell Ewropew jew fir-reġjun interessat u l-istruttura
u l-attivitajiet tiegħu irid ikollhom potenzal fil-livell ta' l-Unjoni
Ewropea u/jew dawn ir-reġjuni.

Artikolu 3

Parteċipazzjoni

Parteċipazzjoni fil-programm għandha tkun miftuha għal korpi,
istituti u xbieki stabbiliti:

- (a) fl-Istati Membri;
- (b) fil-pajjiżi li s-shubija tagħhom ma' l-Unjoni Ewropea fl-2004
giet approvata fil-Laqqha Gholja ta' Copenhagen ta' l-2002;
- (ċ) fil-Bulgarija, ir-Rumanija u t-Turkija;
- (d) fil-pajjiżi jew ir-reġjuni koperti mir-Regolamenti ALA, MEDA,
Tacis jew CARDS.

Artikolu 4

L-ghażla tal-benefiċjarji

1. Il-Kummissjoni għandha timplimenta l-programm Komuni-
tarju ta' azzjoni bi qbil mar-Regolament Finanzjarju.

2. Il-konċessjoni ta' għotja ta' operat fuq il-baži tal-programm
annwali tax-xogħol ta' korp għandha tikkonforma mal-kriterji
ġenerali preskritti fl-Anness.

3. Korpi ntitolati sabiex jerċievu dawn l-ghotjiet ta' operat
għandhom jintgħażlu wara sejha għal proposti li tkopri t-tul ta'
żmien shiħ tal-programm, bil-ħsieb li tiġi stabbilita shubija bejn
dawn il-korpi u l-Unjoni Ewropea.

Fuq il-baži ta' sejha għal proposti, il-Kummissjoni għandha tadotta
l-lista ta' reċipjenti u l-ammonti approvati bi qbil ma' l-Arti-
kolu 116 tar-Regolament Finanzjarju.

Artikolu 5

Il-konċessjoni ta' l-ghotja

1. L-ghotjiet ta' operat mogħtija skond dan il-programm ma
jistgħux jiffinanzjaw in-nefqa eliġibbli intiera tal-korp għas-sena
kalendarju li għaliha giet konċessa l-ghotja.

2. L-ammont ta' għotja ta' operat konċessa ma jistax jaqbez
is-70 % tan-nefqa eliġibbli ta l-organizzazzjoni għas-sena kalen-
darju li għaliha giet konċessa l-ghotja.

3. Skond l-Artikolu 113(2) tar-Regolament Finanzjarju, fejn jiġ-
għeddu dawn l-ghotjiet ta' operat, għandhom jitnaqqsu gradwal-
ment. Jekk għotja hija konċessa lil korp li jkun irċieva għotja ta'
operat fis-sena ta' qabel, il-persentaġġ ta' kofinanzjament Komu-
nitarju rappreżentat mill-ghotja l-għdida għandha tkun mill-inqas
10 punti perċentwali inqas mill-persentaġġ ta' kofinanzjament
Komunitarju rappreżentat mill-ghotja fis-sena ta' qabel.

Artikolu 6

Dispożizzjonijiet finanzjarji

1. Dan il-programm għandu jibda fl-1 ta' Jannar 2004 u jispiċċa
fil-31 ta' Diċembru 2006.

2. Il-ammont finanzjarju ta' riferenza għall-implimentazzjoni tal-
programm għall-perijodu riferit fil-paragrafu 1 għandu jkun ta'
4,1 miljun EUR.

3. L-appropriazzjonijiet annwali għandhom jiġu awtorizzati mill-
awtorita ta' l-estimi fil-limiti tal-perspettivi finanzjarji.

*Artikolu 7***Monitorjar u evalwazzjoni**

Sal-31 ta' Diċembru 2005 il-Kummissjoni għandha tirrapporta lill-Kunsill dwar il-ksib ta' l-għanijiet ta-programm. Ir-rapport għandu jiġi bażat fuq ir-riżultati miksuba mill-benefiċjarji u għandu jistma, b'mod partikolari, ir-rilevanza, l-effettività u l-utilità tagħhom fil-ksib ta' l-għanijiet definiti fl-Artikolu 1 u fl-Anness.

*Artikolu 8***Dispożizzjonijiet transitorji**

Il-prinċipju tat-tnaqqis gradwali tar-rata ta' kofinanzjament Komunitarju provvdut fl-Artikolu 5 fil-każ ta' tiġdid ta' għotja ta' operat għal korpi li jkunu rċevew din l-għotja għall-istess attivitajiet is-sena ta' qabel ma din id-Deciżjoni tidhol fis-seħh u

għas-sentejn ta' qabel għandha tapplika biss mit-tielet sena wara d-dhul fis-seħh ta' din id-Deciżjoni basta iżda li dawn il-korpi jkun ssodisfaw b'mod sħiħ il-htigijiet kollha rigward tmexxija soda.

*Artikolu 9***Dhul fis-seħh**

Din id-Deciżjoni għandha tidhol fis-seħh fil-jum ta' wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Magħmula fi Brussel, fit-22 ta' Diċembru 2003.

Għall-Kunsill

Il-President

A. MATTEOLI

L-ANNESS

1. **Attivitajiet appoġġjati**

L-attivitajiet ta' korpi li jistgħu jgħinu sabiex tiġi rinfurzata u miżjuda l-effettività ta' azzjoni Komunitarja għandhom jinkludu dan li ġej:

- studju u analiżi tal-politika ta' l-Unjoni Ewropea u għar-reġjun immirat mis-sejha għall-proposta,
- il-produzzjoni ta' dokumenti ta' diskussjoni,
- round tables,
- laqgħat ta' *seminar* tematiċi,
- pubblikazzjonijiet varji.

2. **Implimentazzjoni ta' attivitajiet appoġġjati**

2.1. L-attivitajiet koperti minn dan il-programm għandhom jitwettqu minn korp li l-għan tiegħu huwa li jżied il-ftehim u l-għarfien reċiproku bejn l-Unjoni Ewropea u r-reġjuni koperti mir-Regolamenti *ALA*, *MEDA*, *Tacis* jew *CARDS*.

2.2. Il-programm għandu japplika għall-korpi, istituti jew xbieki kollha li ma jagħmlux qligħ attivi fil-pajjiżi u/jew reġjuni koperti fl-Artikolu 2 tad-Deċiżjoni li jippromwovu prinċipji u politika li tiffirma parti mill-għanijiet tat-Trattati.

2.3. Għotja ta' operat annwali tista' tiġi konċessa sabiex jiġi appoġġjat l-implimentazzjoni ta' programm annwali tax-xogħol ta' korp bħal dan.

3. **L-ghażla tal-benefiċjarji**

Korpi ntitolati sabiex jercievu għotja ta' operat għandhom jintgħazlu fuq il-bażi ta' sejhat għal proposti, kif provvdut fir-Regolament Finanzjarju. Dawn is-sejhat għal proposti se jiġu llanċati fil-bidu ta' dan il-programm sabiex jiġu magħżula s-sieħba li magħhom l-Unjoni Ewropea se timplimentah.

4. **Karatteristiki ta' applikazzjonijiet ta' għotja li fuqhom hija bażata l-istima**

Applikazzjonijiet ta' għotja għandhom jiġi stmati fuq il-bażi ta':

- il-kumplimentarjeta tagħhom ma' l-għanijiet tal-programm,
- il-kwalità ta' l-attivitajiet,
- esperjenza minn qabel fil-qasam,
- l-eżistenza ta' sorsi u kuntatti ta' informazzjoni stabbiliti sew fir-reġjuni interessati u l-Unjoni Ewropea,
- il-proporzjonalità ta' l-ispejjeż u l-benefiċċji ta' l-attività proposta,
- l-iskop ġeografiku ta' l-attivitajiet.

Il-karatteristiċi u l-kriterji eżatti għall-konċessjoni ta' l-għotjiet għandhom jiġu speċifikati fis-sejhat għall-proposti.

5. **Nefqa eliġibbli**

5.1. L-uniċi spejjeż li jridu jitqiesu fl-istabbilizzazzjoni ta' l-għoti ta' operat għandhom ikunu dawk meħtieġa għall-kondotta kif suppost ta' l-attivitajiet normali tal-korp magħżul, b'mod partikolari spejjeż ta' personali, *overheads* (bħal ma huma spejjeż ta' kiri u ta' propjeta, tagħmir, provvisti ta' l-uffiċċju, telekomunikazzjonijiet u spejjeż postali), spejjeż ta' laqgħat interni, pubblikazzjoni, informazzjoni u spejjeż ta' disseminazzjoni.

5.2. Il-korpijiet interessati jercievu kofinanzjament ta' l-estimi minn sorsi ohra għajr sorsi Komunitarji. Dan il-kofinanzjament jista' jiġi kontribwit parzjalment f'oġġetti, basta iżda li l-kontribuzzjoni hija valwata għal mhux aktar mill-ispiża attwalment miġrura u kif jixhdu dokumenti ta' kontijiet jew l-ispiża ġeneralment miksuba fis-suq imsemmi u bl-eċċezzjoni ta' kontribuzzjonijiet f'oġġetti fil-forma ta' propjeta (*real estate*).

6. Spezzjonijiet u revizjonijiet

- 6.1. Il-benefiċjarju ta' ghotja ta' operat ghandu jzomm disponibbli għall-Kummissjoni d-dokumenti kollha ta' appoġġ, inkluż id-dikjarazzjoni finanzjarja verifikata, rigward nefqa miġrura matul is-sena ta' l-ghotja, għal perjodu ta' hames snin wara l-ahhar pagament. Il-benefiċjarju ta' ghotja ghandu jiżgura li, fejn applikabbli, dokumenti ta' appoġġ fil-pussess ta' siehba jew membru isiru disponibbli lill-Kummissjoni.
- 6.2. Il-Kummissjoni jista' jkollha revizjoni ta' l-użu magħmul mill-ghotja mwettqa jew direttament mill-istaff tagħha stess jew minn xi korp ieħor barrani kwalifikat li tkun għażlet hija stess. Dawn ir-revizjonijiet jistgħu jitwettqu matul il-hajja (*lifetime*) tal-ftehim u għal perjodu ta' hames snin mid-data tal-hlas tal-bilanċ. Fejn xieraq, is-sejbiet tar-revizjoni jistgħu iwassli għal deċiżjonijiet ta' rkupru mill-Kummissjoni.
- 6.3. *Staff* tal-Kummissjoni u personal barrani awtorizzati mill-Kummissjoni għandhom ikollhom dritt xieraq ta' aċċess għall-postijiet u l-fondijiet fejn l-azzjoni hija mwettqa u għall-informazzjoni kollha, inkluż informazzjoni f'forma elettronika, mehtieġa sabiex jiġu kondotti dawn ir-revizjonijiet.
- 6.4. Il-Qorti ta' l-Awdituri u l-Uffiċċju Ewropew ta' Kontra l-Frodi (OLAF) għandhom igawdu l-istess drittijiet, speċjalment ta' aċċess, bħall-Kummissjoni.
- 6.5. Sabiex jiġu protetti l-interessi finanzjarji tal-Komunità Ewropea kontra l-frodi u irregolaritajiet ohra, il-Kummissjoni tista' twettaq ukoll spezzjonijiet fuq il-post u spezzjonijiet skond dan il-programm bi qbil mar-Regolament tal-Kunsill (Euratom KE) Nru 2185/96 ⁽¹⁾. Fejn mehtieġ, investigazzjonijiet għandhom jiġu kondotti mill-Uffiċċju Ewropew ta' Kontra l-Frodi (OLAF) u għandhom jiġu regolati mill-Parlament Ewropew u r-Regolament tal-Kunsill (KE) Nru 1073/1999 ⁽²⁾.

⁽¹⁾ ĠU L 292, tal-15.11.1996, p. 2.

⁽²⁾ ĠU L 136, tal-31.5.1999, p. 1.